

## 22. දේව රාජ්‍යයේ ප්‍රතිපත්ති

දේව රාජ්‍යයේ ප්‍රචලිතයන් දිවි ගෙවිය යුතු වන්නේ ප්‍රතිපත්තිගරුක ව ය. එනම් දෙවියන් වහන්සේගේ අපේක්ෂා වලට අනුගතව ය. දෙවියන් වහන්සේගේ එම ප්‍රතිපත්ති හෙවත් අපේක්ෂාවලට අනුව දේව රාජ්‍යයේ ප්‍රචලිතයන් දිවි ගෙවීම අපේක්ෂිත ය. දේව රාජ්‍යයේ ප්‍රචලිතයන්ගේ ප්‍රතිපත්ති හඳුනාගෙන ඒ අනුව දිවි ගෙවීමට මෙම පාඨම වගින් යොමු වෙමු.

ශ්‍රී. ලුක් 14: 15-24, 15: 1-32

### රටකට අවශ්‍ය වන්නේ ප්‍රතිපත්තිගරුක වනිසුන් ය

**ප්‍රතිපත්තිගරුක වීමේ විශාස කම්පත්ත වේ**

**ප්‍රතිපත්ති කිසිවිටෙකත් පාවා නොදිය යුතු ය.**

සෑම පුරවැසියෙකුට ම ජීවිත අපේක්ෂණ පවතී

සමාජ අපේක්ෂණයන්ට අනුගත ව දිවි ගෙවීම එහි සාමාජිකයන්ගේ වගකීම ය

මෙයින් ප්‍රතිපත්තිගරුක ලෙස විචන්වීම සඳහා කුඩා කළ සිටම ගුරුකළ යුතු ය.

මෙවැනි ප්‍රකාශ බොහොමයක් ඔබ අසා ඇතුළු නිසැක ය. ප්‍රතිපත්තියක් මගින් ප්‍රකාශ වනුයේ යම් අපේක්ෂිත තත්වයකි, අපේක්ෂණයකි, ප්‍රතිමානයකි. විවිධ මිනිසුන්ට විවිධ ප්‍රතිපත්ති ඇත. එසේ ම විවිධ රටවලට ද අනන්‍ය වූ ප්‍රතිපත්ති පවතී. ප්‍රතිපත්ති මත ජීවිතය ගොඩනගා ගැනීම හේතුකොටගෙන දිවි මඟ යහපත් හා විනය සම්පන්න කරගැනීමට අවකාශ සැලසේ.

දේව රාජ්‍යයට ප්‍රතිපත්ති තිබේ ද ?

දේව රාජ්‍යයට අදාළ ප්‍රතිපත්ති නැතහොත් දේව රාජ්‍යයේ පුරවැසියන්ගෙන් අපේක්ෂිත තත්වයන්/ප්‍රතිමාණ බොහොමයක් පවතී.

දේව රාජ්‍යයේ ප්‍රතිපත්ති ප්‍රකාශයට පත්කරන ලද්දේ කවුරුන් විසින් ද ?

පේසුස් වහන්සේ සිය මෙහෙවර තුළ දී වරින් වර මෙම ප්‍රතිපත්ති, අපේක්ෂණ සිය ශ්‍රාවක ජනතාව වෙත ඉදිරිපත් කරනු ලැබූ සේක.

දේව රාජ්‍යයේ ප්‍රතිපත්ති ප්‍රකාශයට පත්කළේ කුමන මාධ්‍ය හරහා ද ?


පේසුස් වහන්සේ සිය ඉගැන්වීම් සඳහා යොදා ගත් ක්‍රමවේද අතුරින් ප්‍රබල ම මාධ්‍ය වූ 'උපමා' මගින් දේව රාජ්‍යයේ ප්‍රතිපත්ති, අපේක්ෂණ ප්‍රකාශයට පත් කළ සේක.

මහා මංගල භෝජනය පිළිබඳ උපමාව හා දේව රාජ්‍යයේ ප්‍රතිපත්ති, අපේක්ෂණ  
 ශු. ලුක් 14: 15-24, ශු. මතෙව් 22: 1-10

පසුබිම

මහා මංගල භෝජනය පිළිබඳ උපමාව ජේසුස් වහන්සේ විසින් ප්‍රකාශ කරන ලද්දේ පරිසිවරයකුගේ නිවසේ භෝජන සංග්‍රහයකට සහභාගී වූ අවස්ථාවේ දී බව පැහැදිලි වේ. (ශු. ලුක් 14: 1, 12) එම භෝජන සංග්‍රහයට සහභාගී වූ අයගෙන් කෙනෙක් “දෙවියන්වහන්සේගේ රාජ්‍යයෙහි දී ආහාර වලදන තැනැත්තේ භාග්‍යවන්තයෙකැ” යි පැවසූ අවස්ථාවේ ජේසුස් වහන්සේ මහා මංගල භෝජනය පිළිබඳ උපමාව ගෙනහැර දැක්වූ සේක.

දේව රාජ්‍යය පරිපූර්ණත්වයට පැමිණීමේ දින සුවිශේෂී මංගල භෝජන සංග්‍රහයකට සහභාගීවීමට අවකාශ ලැබෙන බව ජුදෙව් ජනතාව දැඩි ලෙස විශ්වාස කළහ. එවැනි විශ්වාසයක එල්ලවන සිටි ජුදෙව් ජනයාට ජේසුස් වහන්සේ ඉදිරිපත් කළ මහා මංගල භෝජනය පිළිබඳ උපමාව විශාල අභියෝගයක් වූවා නොඅනුමාන ය.



මෙම උපමාව ඉදිරිපත් කරන මතෙව්තුමා ලුක්තුමා විසින් වාර්තා නොකරන තොරතුරක් ගෙන හැර දක්වයි. එනම්,

මගුල් මඩුව අමුත්තන්ගෙන් පිරි යාමත්  
මගුල් ඇඳුම් ඇඳ නොසිටි අමුත්තකු එහි සිටීමත්  
ඔහු සම්බන්ධයෙන් රජු දැඩි පියවර ගැනීමත් ය.

එකල සාමාන්‍ය  
සිරිත, රජු විසින්  
ආරාධනයන්ට මගුල්  
ඇඳුම් පිරිනැමීම යි.  
එම මගුල් ඇඳුම් ඇඳීම  
ප්‍රතික්ෂේප කිරීම රජතුමාට හා  
උන්සවයට කරනු ලබන නිග්‍රහයක්/අවමානයක්  
ලෙස සැලකිණි.

**එමගින් අපට ඉදිරිපත් වන සත්‍යතාව නම්;**

දෙවියන් වහන්සේගේ මංගල භෝජනයේ රස බැලීමට කැඳවීම ලත් බොහෝ අය එක්වන බවත්, ධර්මිෂ්ඨකම හා ගැලවීම නමැති මගුල් ඇඳුමෙන් නොසැරසුණු කිසිවකුට එම මංගල භෝජනයට සහභාගි වීමට අවකාශ නොලැබෙන බවත් ය.

මහා මංගල භෝජනය නමැති උපමාවෙන් එළි දැක්වෙන ප්‍රතිපත්ති අපේක්ෂණ අපි මෙලෙස පෙළ ගස්වමු.


- \* දේව රාජ්‍යය සියලු දෙනාට ම විවෘත ය.
- \* දෙවියන් වහන්සේගේ තීරණය අනුව දේව රාජ්‍යය පරිපූර්ණත්වයට පැමිණේ
- \* දේව රාජ්‍යයට කැඳවීම දෙවියන් වහන්සේ ම කරන සේක.
- \* ලෞකිකමය හේතු නිසා දෙවියන් වහන්සේගේ ආරාධනය ප්‍රතික්ෂේප කරන ජන සමූහයන් ද ලොවෙහි වෙසෙයි
- \* දෙවියන්වහන්සේගේ ආරාධනය ප්‍රතික්ෂේප කරන අයට සදාකාලික ව ම දේව රාජ්‍යය අහිමි වේ
- \* සමාජය ප්‍රතික්ෂේප කිරීම හේතුවෙන්, තමා නුසුදුස්සන් ලෙස සිතා සිටින, එහෙත් දෙවියන් වහන්සේ සමඟ ගැඹුරු සබඳතාවයකට පත්ව සිටින්නන්ට දේව රාජ්‍යයේ කැඳවීම විශේෂයෙන් හිමි වේ
- \* දේව රාජ්‍යයේ කැඳවීම ලැබුවත් ධර්මිෂ්ඨකමින් හා ගැලවීමෙන් සැරසී සිටිය යුතු ය.

දේව රාජ්‍යයේ ප්‍රතිපත්ති, අපේක්ෂණ දක්වන තවත් උපමා  
**තැනිටු බැටළුවා, තැනිටු කාසිය, තැනිටු පුත්‍රයා විලිබඳ උපමා**

**උපමා සඳහා පසුබිම**


එක් දිනක් සියලු අයකැමියන් ද පවිකාරයන් ද ජේසුස් වහන්සේට සවන් දෙන පිණිස උන්වහන්සේ වෙත ආ කළ, පරිසිවරුන් හා විනයධරයෝ, උන්වහන්සේ පවිකාරයන්

පිළිගෙන ඔවුන් සමඟ කන බොන බවට වෝදනා කළහ. එම අවස්ථාවේ දී ජේසුස් වහන්සේ මෙම උපමා ඔවුන්ට වදාළ සේක. (ශු. ලූක් 15: 1-2)



ජේසුස් වහන්සේ මෙම ජන කොටස් අතර අතිශයින් ජනප්‍රියත්වයට පත්ව සිටි බව ශුභාරංචි වාර්තා මගින් පැහැදිලි වේ. එයට හේතුව වන්නට ඇත්තේ උන්වහන්සේ ඔවුන්ට නිරතුරු ව ම දයාව හා කරුණාව දැක්වීමත් ඔවුන් පිළිගෙන ඔවුන්ට උන්වහන්සේගේ දේශනාවලට සවන්දීමට අවකාශ සැලසීමත් ය. උන්වහන්සේ තමා වෙත පැමිණි අයකැමියන්ට හා පව්කරුවන්ට සැබෑ මනස්ථාපනයේ අරුත වටහා දෙන්නට ඇත.

**නැති වූ බැටළුවා පිළිබඳ උපමාව**




මෙම කතාවේ සඳහන් මිනිසාට බැටළුවන් සියයක් රැකබලා ගැනීමට තිබිණ. බැටළුවන් සැලකෙනුයේ අනුවණ සත්ත්ව කොට්ඨාශයක් ලෙස ය. එනිසා එදා සමාජයේ බැටළුවන් ගාලෙන් ඉවත් ව ගොස් කටු අකුල්වල පැටලීම, වැටී තුවාල වීම සිය රළ සොයාගත නොහැකි වීම සුලභ දසුන් වන්නට ඇත. මෙවැනි අවස්ථාවල එඬේරා අනෙකුත් බැටළුවන් හැර දමා ගාලෙන් නැති වූ බැටළුවා සොයා යාම සිරිත විය.

ජේසුස් වහන්සේගේ මෙහෙය තුළ දී උන්වහන්සේගේ දැඩි අවධානය, දයානුකම්පාව යොමුවූයේ සමාජයෙන් ප්‍රතික්ෂේප වූ, අදමුටු, පාපිෂ්ඨ යැයි සලකන ජන කොටස් කෙරෙහි ය. දෙවියන් වහන්සේගේ දයානුකම්පාව හා කරුණාව විදහා පාමින් ඔවුන් මනස්ථාපනයට යොමු කිරීමට උන්වහන්සේ නිරතුරු ව ක්‍රියා කළ සේක. ඔවුන්ට දේව රාජ්‍යයේ මඟ පෙන්වූ සේක.

එනිසා නැති වූ බැටළුවාගේ උපමාව මගින් එළි දැක්වෙන දේව රාජ්‍යයේ ප්‍රතිපත්ති, අපේක්ෂණ ලෙස;

- \* සමාජයේ නොමඟ ගොස් සිටින, සෑම අදමුටු, පාපිෂ්ඨ මිනිසකු ම දෙවියන් වහන්සේ දයානුකම්පාවට නතු වීම තුළින් දේව රාජ්‍යයේ මනස්ථාපනය අත්දැකීම
- \* සෑම පවිකරුවකු ම ලෝකය තුළ පාපයේ නැතිවීමට ඉඩ නොදී කෙසේ හෝ ඔවුන් සොයා ගොස් නැවත රැළට ගෙන ඒම
- \* නොමඟ ගිය පවිකරුවන් මනස්ථාපනය වී නැවත පැමිණීම තුළ පරිපූර්ණත්වයට පත් වන දේව රාජ්‍යය තුළ ප්‍රීතිය ඇති වීම දැක්විය හැකි ය.

**නැති වූ කාසිය පිළිබඳ උපමාව (ශු. ලුක් 15: 8-10)**




පුරාණ ඉෂ්‍රායෙලයේ සාමාන්‍ය කාන්තාවන්ට රිදී කාසි මූල්‍යමය වශයෙන් මෙන් ම භාවමය වශයෙන් ඉතා ම අගනා සම්පතක් විය. ඔවුන්ගේ විවාහයේ දී රිදී කාසි පළඳනාවක් (නළල් පටියක්) ලැබීම සිරිතක් ව තිබිණ. ඔවුන් දිවි ගෙවූ සාමාන්‍ය අඳුරු නිවාසවල කාසියක් නැති වූ විට සෙවීම ඉතා අසීරු ,සෙවීම සඳහා දිගු කාලයක් වැය වන කාර්යයක් විය. පහනක් දල්වා නිවසේ එක් කොනක සිට සෑම මුල්ලක් ම හසු වන සේ හොඳින් අතුගා රිදී කාසිය සෙවීමට විශාල ශ්‍රමයක් වැය කිරීමට සිදුවිය.

ජේසුස් වහන්සේගේ මෙහෙය අයකැමියන් වැනි පවිකාරයන්ට නිරතුරු ව විවෘත වූවකි. බොහෝ අවස්ථාවල ඔවුහු ජේසුස් වහන්සේ සොයා ආහ. එම අවස්ථාවන්වල දී උන්වහන්සේ දේව රාජ්‍යයේ සත්‍යතා හෙළි කිරීමට විශේෂයෙන් ප්‍රයත්න දැරූ සේක. සෑම විට ම ඔවුන්ට දෙවියන්වහන්සේගේ ආදරය හා දයානුකම්පාව විඳහා දැක්වීම තුළින් ඔවුන් මනස්ථාපනයේ දිවියක් වෙත යොමු කිරීමට ජේසුස් වහන්සේ නිරතුරු ප්‍රයත්න දරන ලද්දේ දේව රාජ්‍යය තුළ ඔවුන් සෑම කෙනෙකුම ඉතා අගනා සම්පත් ලෙස පිළිගැනුණු හෙයිනි. එබැවින් නැති වූ කාසිය පිළිබඳ උපමාව මගින් ද උන්වහන්සේ පහත සඳහන් ප්‍රතිපත්ති අපේක්ෂණ ඉදිරිපත් කළ සේක.

- \* සෑම පුද්ගලයකු ම දේව රාජ්‍යයේ අනර්ඝතම වස්තුවක් ලෙස සැලකේ
- \* කිසියම් පුද්ගලයකු පාපයේ ජීවිතයක් තුළ නැති වී යළි මනස්ථාපනයේ ජීවිතයක් තුළින් නිවැරදි මඟට යොමුවීම දේව රාජ්‍යයේ ප්‍රීතිය ඇතිකරවීමට ඉවහල් වේ.

නැතිවූ පුත්‍රයා පිළිබඳ උපමාව (ගු. ලූක් 15: 11-32)



නැතිවූ පුත්‍රයාගේ උපමාවේ ප්‍රධාන අවධීන් දෙකක් පිළිබඳ ව සඳහන් වේ. එනම් බාල පුත්‍රයා පියාගෙන් වෙන්ව යාම හා බාල පුත්‍රයා නැවත පියා වෙත ඒම යි.

පළමු අවධිය තුළ,

මෙහි සඳහන් බාල පුත්‍රයාට, පියාගේ උපකාරයකින් තොරව සිය දිවිය පවත්වාගෙන යාමට හැකියාව හා ආත්ම විශ්වාසය ඇති බව හැඟුණු කළ ඔහුට අවශ්‍යතා දෙකක් මතුවිය. එනම් මුදල් හා නිදහස යි.

මුදල්  
↓

මුදල් අවශ්‍යතාවය ඔහු සපුරාගනු ලැබුවේ තමාට අයත් දේපළ කොටස පියාගෙන් ලබාගැනීම තුළිනි. ඉග්‍රායෙල් සමාජයේ පුතකුට පියාගෙන් හිමිවන දේපළ ලබා ගැනීමට පියා මියයන තෙක් සිටීමට සිදු නොවී ය

නිදහස  
↓

ස්ව නිදහස ලබා ගැනීමට නම් පියාගෙන් වෙන්ව යා යුතු විය ඒ සඳහා ඔහු දුර රටකට ගිය බව සඳහන් වේ. නිදහස තුළ ජීවිතයේ උපරිම සතුට භුක්ති විඳීම ඔහුගේ එකම අභිප්‍රාය වූ බව පැහැදිලි ය.

එනමුත් ඔහු අපේක්ෂා කළ ජීවිත සංතුෂ්ටිය ඔහුට නොලැබිණ. ඒ වෙනුවට බාධක කීපයකට මුහුණ දීමට ඔහුට සිදුවිය. එනම්,

- \* සියල්ල නැති නාස්ති වීම
- \* සාගතයට මුහුණ දීමට සිදුවීම
- \* තමා ජීවිතයේ ඉතා පහත් තත්වයකට වැටීම

පාපයේ නියම ස්වභාවය දෙවි පියාණන්ගේ සමීපත්වයෙන් ඇත් වීම යි. මේ තත්ත්වය මත ඔහුගේ මනස්ථාපනයේ ජීවිතයට අධිකාලම වැටේ.

- \* හරි සිහිය ලැබ මනස්ථාපනය වෙයි
- \* ඔහු තමා සිටිනා තත්ත්වය අවබෝධ කරගනියි
- \* පියා වෙතට ගොස් සමාව අයැදීමෙන් තම ජීවිත වෙනස දැක්වීමට තීරණය කරයි.

දෙවන අදියර ආරම්භ වන්නේ බාල පුතා නැවත හැරී පියාගේ ගෙදරට ගමන් කිරීමෙනි

බාල පුතා යළි පැමිණෙන තුරු මඟ බලා සිටින පියා අසීමිත ප්‍රේමයෙන් පුතා පිළිගනියි. විශාල උත්සවයක් සංවිධානය කරයි. නමුත් මෙම ක්‍රියාව සවන්ගත වීමෙන් අධික කෝපයට පත්වන වැඩිමහල් පුතාගේ ක්‍රියා කලාපය පියාට වේදනාවක් ගෙන දෙන්නට ඇත.

යමකු පාපයේ කුරිරු මාර්ගයේ ගමන්කොට නැවත හැරී දේව රාජ්‍යයට පැමිණෙන තුරු දෙවියන් වහන්සේ අසීමිත ප්‍රේමයෙන් බලා සිටින බව මෙම උපමාව මගින් ජේසුස් වහන්සේ ඉගැන්වූ සේක. නමුත් ප්‍රේමය අමතක කොට නීති පිළිපැදීමෙන් පමණක් ධර්මිෂ්ඨ වූ අය, පවිකරුවන් නැවත හැරී එනවිට ඔවුන් දේව රාජ්‍යයට පිළිගැනීමේ මෙම ක්‍රියාදාමයට විරුද්ධ වීමට අවකාශ ඇත. නමුත් කළ යුතු වන්නේ නිරතුරු ව ම නිවැරදි දේ කිරීම යි. දේව රාජ්‍යය තුළ දෙවියන් වහන්සේගේ අසීමිත ප්‍රේමය අත්දැකීම යි.

නැතිවූ පුත්‍රයාගේ උපමාව තුළින් මතුවන දේව රාජ්‍යයේ ප්‍රතිපත්ති/අපේක්ෂණ බොහොමයකි.

- \* අප පාපය හා අකීකරුකම හේතුවකොටගෙන කොතරම් උන්වහන්සේගෙන් ඉවත් ව ගිය ද, උන්වහන්සේ සදාකල් ම අපගේ පියාණන් වහන්සේ ය. අපි උන්වහන්සේගේ දරුවෝ වෙමු.
- \* පාපයේ මාර්ගයෙන් හැරී නැවත උන්වහන්සේ වෙත අප එනතුරු දෙවියන් වහන්සේ මඟ බලා සිටින සේක.
- \* දෙවියන් වහන්සේගේ අසීමිත ප්‍රේමය සැම පවිකරුවකු ම අත්දැකීම දේව රාජ්‍යයේ අභිප්‍රාය වේ.
- \* අප දෙවියන් වහන්සේගේ ප්‍රේමයට නිරතුරු ව ම ප්‍රතිචාර දැක්විය යුතු අතර, එම ප්‍රේමය අත්දැකීමින් අන්‍යයන් වෙතද එම ප්‍රේමයේ සුප්‍රවන ගෙන යා යුතුය.

දේව රාජ්‍යයේ අපට පැවරෙන විශේෂ කාර්යභාරය, දෙවියන් වහන්සේගේ අසීමිත ප්‍රේමය නිරතුරුවම අත්දැකීමින් අප ජීවත්වන සමාජයේ නැතිවූවන් වෙත දයානුකම්පාව දක්වා මනස්ථාපනය තුළ නැවත දේව රාජ්‍යයට ගෙන ඒම අප සැම වෙත පැවරී ඇති බව අමතක නොකරමු.

**ක්‍රියාකාරකම**

1. කිතුනු දරුවකු ලෙස  
 කිතුනු සහ සාමාජිකයකු ලෙස  
 ඔබ ජීවත්වන සමාජයේ කිතුනු පුරවැසියකු ලෙස  
 ඔබට අනුගමනය කිරීමට හැකි දේව රාජ්‍යය ප්‍රතිපත්ති පහ බැගින් යෝජනා කරන්න.